

[14th March 1963]

*Dam across Vaniar*

\* 205 Q.—SRI R. S. VEERAPPA CHETTIAR: Will the Hon. the Minister for Works be pleased to state—

(a) whether it is a fact that the Central Government have sanctioned a sum of Rs. 48 lakhs during the year 1955 for the construction of a Dam across Vaniar near Mullikattu in Pappireddipatty block; and

(b) if so, the reason for not taking up the scheme till now?

THE HON. SRI V. RAMAIAH: (a) No, Sir.

(b) Does not arise.

திரு. ரா. சு. வீரப்ப செட்டியார் : அந்தத் திட்டத்தினால் பல ஆயிரம் ஏக்கர்கள் நன்மை பெறும் என்று சொல்வதால் அரசாங்கம் பரிசீலனைக்கு எடுத்து அத்திட்டத்தை ஆரம்பிக்க முடியுமா?

கனம் திரு. வெ. ராமையா : அத்திட்டமே உருவாகவில்லையே !

*கிராமத் தொண்டர் படை.*

\* கேள்வி 223.—திரு. சி. ம. அம்பிகாபதி : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

கிராமத் தொண்டர் படையில் சேர்ந்தவர்களுக்கு யூனிபாரம், துப்பாக்கிப் பயிற்சி முதலியன கொடுக்க என்ன ஏற்பாடு செய்யப்பட்டுள்ளது?

கனம் திரு. எம். பக்தவத்சலம் : கிராமத் தொண்டர் படையில் சேர்ந்தவர்களுக்கு யூனிபாரம் கொடுக்கவோ, துப்பாக்கிப் பயிற்சி அளிக்கவோ உத்தேசமில்லை. எனினும், கிராமத் தொண்டர் படையினர் அனைவருக்கும் பொதுச் சின்னம் ஒன்று கொடுக்கப்பட்டுள்ளது. கிராமப் பாதுகாப்புக்காக அவர்களுக்கு உடற்பயிற்சி, டிரில் முதலிய பயிற்சிகளை அளிக்க ஏற்பாடு செய்யும் உத்தேசம் உண்டு.

There is no proposal to prescribe uniform to the volunteers of the Village Volunteer Force or to give them rifle training. A common insignia has however been prescribed for all the volunteers. It is proposed to arrange for physical training and mass drill for the members of the unit for Village Defence.

திரு. ஜே. மாதா கவுடர்:—உடற்பயிற்சி, டிரில் போன்றவைப் போலீஸ் இலாகாவால் கொடுக்கப்படுகிறதா? அல்லது வேறு யார் கொடுக்கிறார்கள்?

கனம் திரு. எம். பக்தவத்சலம் : போலீஸ் இலாக்காவிடம் பொறுப்பு கொடுக்கப்படவில்லை. கிராமங்களில் ஆசிரியர்கள் இருக்கிறார்கள். அவர்கள் இதற்கு உதவி அளிப்பார்கள்.

திரு. ம. கமலநாதன்: ஜனவரி 26-ம் தேதி அமைக்கப்பட்ட கிராமத் தொண்டர் படை இப்போது எந்த நிலையில் இருக்கிறது.

கனம் திரு. எம். பக்தவத்சலம் : ஜனவரி 26-ம் தேதி அமைக்கப்பட்டிருப்பதால் அதே நிலையில் தான் இருக்கிறது?

திரு. இரா. நாராயணன் : தொண்டர் படைக்கு பயிற்சி கொடுக்கும் போது அவர்கள் சொந்த வேலையைப் பாதிக்காமல் எந்த நேரத்தில் கொடுக்கப்படும் என்று அறிய விரும்புகிறேன்.

14th March 1963]

**கனம் திரு. எம். பக்தவத்சலம் :** கூடியவரை சொந்த வேலைகள் பாதிக்கப்படாமல்தான் அளிக்கப்படும். யாராவது சொந்த வேலை பாதிக்கப் படுகிறது என்று கருதுவார்களேயானால் அவர்கள் அந்தப் படையிலிருந்து விலகி விடலாம்.

**திரு. கே. பொன்னையா :** தொண்டர் படைக்கு கொடுக்கும் பொதுச் சின்னம் ஒரு நாள் பயிற்சி பெற்ற பிற்பாடு கசங்கிப்போய்விடுகிறது. அதை மாற்றி தகட்டிலாவது கொடுக்க உத்தேசமுண்டா ?

**கனம் திரு. எம். பக்தவத்சலம் :** இப்போது மாற்றுவது பற்றி உத்தேசம் இல்லை.

**திரு. ஜே. மாதா கவுடர் :** கிராமத் தொண்டர் படை மாதத்திற்கு அல்லது வாரத்திற்கு ஒரு நாள் கிராமங்களில் பொது வேலை செய்ய இத்திட்டம் போடப்பட்டிருக்கிறது. அதற்கு பஞ்சாயத்து போர்டு இசைந்தால் அவர்களுக்கு தவிர்க்க முடியாத செலவு ஏற்பட்டால் பஞ்சாயத்து செலவு செய்ய அனுமதிக்கப்படுமா ?

**கனம் திரு. எம். பக்தவத்சலம் :** கிராமத் தொண்டர் படை உருப் படியான பணி புரிவதென்றால் பஞ்சாயத்து போர்ட்டார் ஒத்துழைப்பின் பேரில் அவர்களுடன் கலந்து ஆலோசித்து பணிபுரிவதுதான் நல்லது. ஆகவே செலவைச் சமாளிப்பது பற்றிக் கலந்துபேசி முடிவு செய்துகொள்ளலாம்.

**திரு. முனு ஆதி :** தேசிய நெருக்கடியை முன்னிட்டு ஊர்க்காவல் படை ஆரம்பிப்பதால் அவர்களுக்கு துப்பாக்கிப் பயிற்சி கொடுத்தால் என்ன? நெருக்கடி அதிகமாகும்போது அது பயன்படாதா ?

**கனம் திரு. எம். பக்தவத்சலம் :** இது கிராமத் தொண்டர் படையைப் பற்றியது. ஊர்க்காவல் படையைப் பற்றியதல்ல. கிராமத் தொண்டர் படை இன்னின்னதை கவனிக்க வேண்டுமென்று இருக்கிறது. அவர்களுக்குத் துப்பாக்கிப் பயிற்சி வேண்டியதில்லை. ஹோம் கார்ட்ஸ், அகப்படை இருக்கிறது. அவர்களுக்குத் துப்பாக்கி பயிற்சி அளிக்கப்படுகிறது.

### நீர்ப்பாசன வசதி (கள்ளக்குறிச்சி வட்டம்).

\*கேள்வி 224.—**திரு. எஸ். ஆனந்தன் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

வெள்ளாற்றிலிருந்து கால்வாய் வெட்டி கள்ளக்குறிச்சி தாலுக்கா சின்ன சேலம் பகுதியில் உள்ள கிராமங்களுக்கு நீர்ப்பாசன வசதி செய்து தரும் திட்டம் எந்த நிலையிலுள்ளது ?

**கனம் திரு. வெ. ராமையா :** வெள்ளாற்றிலிருந்து கால்வாய்வெட்டி கள்ளக்குறிச்சி, சின்ன சேலம் பகுதிகளுக்கு நீர்ப்பாசன வசதி அளிக்கக் கூடிய திட்டம் ஒன்றும் இல்லை.

M.P.S.C.

\* 225 Q.—**SRI A. ARUMUGAM :** Will the Hon. the Chief Minister be pleased to state whether there is any proposal to appoint a harijan as a member of the Madras Public Service Commission?

**THE HON. SRI M. BHAKTAVATSALAM :** The question of filling up a vacancy, which is to arise a few months later has not yet been taken up.

**திரு. வெ. கிருஷ்ணமூர்த்தி :** சென்னையில் உள்ள பப்ளிக் சர்வீஸ் கமிஷன் மெம்பர்கள் நியமனங்களில் அரசியல் கட்சிகளில் இருந்துதான் நியமனம் செய்யப்பட்டது என்பது உண்மையா ? பெரிய உத்தியோகங்களுக்கு